

تعلقات عامہ دفتر

جامعہ ملیہ اسلامیہ، نئی دہلی

October, 21, 2022

پریس ریلیز

رہائشی کوچنگ اکیڈمی، جامعہ ملیہ اسلامیہ کے سولہ طلبا نے یو پی پی ایس سی۔ دو ہزار اکیس کا امتحان کلیئر کیا۔ جامعہ ملیہ اسلامیہ کی مشہور و معروف رہائشی کوچنگ اکیڈمی (آر سی اے) سینٹر فار کوچنگ اینڈ کیئریر پلاننگ، جامعہ ملیہ اسلامیہ کے سولہ امیدواروں نے اتر پردیش پبلک سروس کمیشن (یو پی پی ایس سی)۔ دو ہزار اکیس کا امتحان پاس کر لیا ہے۔ ان کے علاوہ اکیڈمی کے دو امیدوار یو پی ایس سی ایس ای دو ہزار اکیس میں محفوظ فہرست سے منتخب ہوئے ہیں اور ایک امیدوار اوڈیشہ سول سروسز امتحان میں کامیاب ہوا ہے۔

جامعہ رہائشی کوچنگ کے طلبا کی اس شاندار کامیابی پر پروفیسر نجمہ اختر، شیخ الجامعہ، جامعہ ملیہ اسلامیہ نے فخر و انبساط کا اظہار کرتے ہوئے کامیاب امیدواروں کو مبارکباد دی اور امید ظاہر کی کہ مستقبل میں مظاہرہ اور بھی بہتر ہوگا۔ شیخ الجامعہ کی قیادت اور ان کی رہنمائی میں آر سی اے نے ملک کے طول و عرض میں سول سروسز کی تیاری کے خواہاں طلبا کے لیے کل ہند انٹرنس ٹسٹ منعقد کرایا تھا۔ اس کے مطابق اس سیشن کے لیے بہترین باصلاحیت نوجوانوں کو ایک گروپ منتخب ہو چکا ہے۔

قابل ذکر ہے کہ آر سی اے۔ جامعہ ملیہ اسلامیہ کی سچیپٹا شرمائے گزشتہ سال یو پی پی ایس سی دو ہزار بیس۔ پی سی ایس میں اول مقام حاصل کیا تھا۔

آر سی اے، جامعہ ملیہ اسلامیہ کی انتظامیہ اور عہدیداران پر امید ہیں کہ سول سروسز کے مختلف مرحلوں کی تیاری کے لیے اکیڈمی میں سازگار ماحول اور نئے اکیڈمک کونسلرز کی تقرری سے آگے بھی طلبا سول سروسز امتحانات میں بہتر مظاہرہ کریں گے۔ تیاری کے مرحلے میں کونسلنگ پر خصوصی توجہ دی جاتی ہے تاکہ امیدوار کی دماغی صحت کی بہتری کو یقینی بنایا جاسکے۔

تعلقات عامہ

جامعہ ملیہ اسلامیہ، نئی دہلی







